



**KUNSILL LOKALI IR-RABAT (KLR)**  
**IS-SEBA' LEĠIŻLATURA**  
**MINUTI TAL-LAQGHA NUMRU HAMSA U DISGHIN (95)**

**It-Tnejn, 29 ta' April 2019 fis-7.00 pm**

Data u hin

**fl-Uffiċċji Amministrattivi f'nr 8, Triq l-Isptar, Ir-Rabat**

\*\*

**PREŻENTI:**

Attendenza

Preżenti:	Is-Sur Charles Azzopardi	Sindku
	Is-Sinjura Doris Coleiro	Deputat Sindku
	Is-Sur Andrew Mallia	Kunsillier
	Is-Sur Nazju Cassar	Kunsillier
	Is-Sur Peter Paul Azzopardi	Kunsillier
	Is-Sur Ian Vassallo	Kunsillier
Assenti:	Is-Sur Rudolf Grima	Kunsillier
	Is-Sur Paul Grech	Kunsillier
	Is-Sur Stephen Spiteri	Kunsillier

Il-laqgħa bdiet fis-7.10pm u kienet ippreseduta mis-Sindku li qal it-talba.

95.01     **Qari tal-ittri ta' apologija.**

Qari   tal-ittri   ta'  
apologija

Ma kienx hemm.

95.02     **Audited Financial Statements 2018**

Audited   Financial  
Statements

L-Audited Financial Statements ye 2018 kienu proposti mis-Sindku u ssekondati mill-Viċi Sindku Doris Coleiro u approvati b'vot unanimu.

- 95.03 **Fanali tad-dawl dekorattivi tal-Pjazza tal-Parroċċa u tas-Saqqajja** Fanali dekorattivi
- Is-Segretarju Eżekuttiv informa lill-Kunsill Lokali ir-Rabat illi minkejja ma kienetx item fuq l-agenda peress li hija materja urgenti, jinħtiegħ li jkun trattat b'urgenza r-rapport tal-offerta pubblika kif mogħti mill-Bord tal-Evalwaturi li kien disponibbli. Dan kien evalwat u l-offerta se tingħata lill-bidder li kien irrakkomandat mill-Bord biex ma nħallux il-Pjazza tal-Parroċċa u s-Saqqajja mingħajr dawl tat-toroq. Dwar din il-materja kien hemm mistoqsija mis-Sur Nazju Cassar jekk il-wires hux se jkunu mgħoddija minn taħt l-art. Ir-risposta kienet iva għaliex dawn il-lanterni mhux għoljin daqs arblu tad-dawl tal-Korporazzjoni Enemalta. Peress li kien hemm il-*concern* illi dawn kienu qed jigrilhom il-ħsara minħabba li kienu qed jixxarbu bl-ilma, is-SE qal illi dawn jistgħu ikunu mgħoddijin permezz ta' *armoured cable*. Kien konfermat illi fuq dawn il-lanterni hemm garanzija ta' sentejn.
- 95.04 **Terminazzjoni tal-kuntratt eżistenti tal-ġonna u tas-soft areas.** Terminazzjoni tal-kuntratt tal-ġonna u s-soft areas
- Is-SE ressaq għall-attenzjoni tal-Kunsill Lokali ir-Rabat l-ittra tat-terminazzjoni tal-kuntratt tal-ġonna pubbliċi u s-soft areas minn Galletta fejn tana ultimatum li se jaħdem sal-aħħar ta' Ġunju 2019. Dwar jekk għandhiex toħroġ sejha pubblika mill-ġdida jew inkella induru fuq it-tieni l-aktar offerent vantaġġjuż, għandu jintalab parir mill-awtoritajiet jew persuni kompetenti
- 95.05 **Kuntratt tal-Ġbir tal-Iskart minn wara l-bibien tad-djar** Kuntratt tal-Ġbir tal-Iskart
- Issemmiet il-problema tas-servizz tal-ġbir tal-iskart. Kunsillier qal illi għadna qed naraw lil kolletturi ta' trakk tal-iscammel jitfa' l-iskart minn wieħed għall-ieħor f'ċertu postijiet fir-Rabat. Dan l-abbuż jinħtiegħ illi jieqaf immedjatament.
- 95.06 **Kuntratt tal-Latrina Pubblika ta' Bir Iljun** Kuntratt tal-Latrina Pubblika ta' Bir Iljun
- Se ssir insistenza mal-kuntrattur sabiex tingħalaq il-latrina pubblika ta' Ġnien Bir Iljun. Dan għaliex hu evidenti illi qed isir ħafna abbuż minn serq ta' ilma u affarijiet oħra.
- 95.07 **ATM addizzjonali fir-Rabat mill-BOV** ATM addizzjonali
- Dwar il-proposta ta' bini ta' ATM fl-inħawi tan-Nigret, se nseguw l-proposta mal-Bank of Valletta filwaqt li l-Kunsill Lokali tar-Rabat jaqbel illi jidhol għal l-ispejjeż tal-bini tagħha.

## Petizzjoni dwar trasport pubbliku lejn Landrijiet

Propost trasport lejn  
Landrijiet

- 95.08 Petizzjoni li għaddiet minn residenti tal-Baħrija permezz tal-Viċi Sindku, kienet imressqa wkoll f'din il-laqqgħa. Din kienet tittratta it-trasport pubblika mil-Baħrija. Il-Viċi Sindku qalet illi għal xi żmien it-trasport pubbliku tal-Baħrija kien qed jiġi ddevjat għal-Landrijiet. Dan kien qed jaħdem perfettament minkejja li din hija triq dejqa ħafna. Għaldaqstant fuq proposta tal-Viċi Sindku bis-sekondant ikun Nazju Cassar, gie deċiż illi ssir it-talba lill-Transport Malta sabiex ix-xarabank jgħaddu minn Landrijiet fejn diġa' hemm *bus stop*, xi servizzi (alternate trips) li jkunu qed iwasslu l-passiġġieri lejn il-Baħrija.

## Talba għal reinstatement ta' triq

Talba għal  
reinstatement ta' triq

- 95.09 Issemmiet it-triq li minn Bieb ir-Ruwa tieħdok għal-Landrijiet fejn il-Korporazzjoni Enemalta kienet qed tgħaddi *high tension cable*. Intqal illi x-xogħlijiet ilhom sejr in aktar minn tliet xhur u mhu qed jersaq ħadd fuq il-lant tax-xogħol. Il-Kunsill Lokali tar-Rabat se jinsisti biex ix-xogħol jitkompla.

## Hsarat tal-Go plc fl-Ghemieri

sarat tal-Go plc fl-  
Ghemieri

- 95.10 Issemmew xi hsarat li rrizultaw mill-kumpanija *Go plc* fl-inħawi tal-Ghemieri. Hawn intqal illi l-awtoritajiet ma tawx l-awtorizzazzjoni biex it-tarmak il-ġdid jinqala' u jkunu jistgħu isewwu l-hsarat. Dan għaliex *Transport Malta* kienu għadhom kif asfaltaw it-triq. Minkejja dan, jirrizulta illi hemm xi nies mingħajr servizz.

## Lista ta' Purchase/Works Orders u Agġornament

Lista ta'  
Purchase/Works  
Orders 10 u  
Agġornament

- 95.11 Kienet approvata l-*Purchase/Works Order number 10* u l-aħħar laqgħa ta' dan il-Kunsill ser issir nhar l-14 ta' Mejju 2019 fis-7.00pm u din spiċċat fit-7.45pm

(IFFIRMATA)

Magħmula minn Anthony Bonello u approvati l-lum 14.5.19 minn

Segretarju Ezekuttiv

(IFFIRMATA)

Charles Azzopardi

Sindku